

अत्यंत महत्वाचे

कोरोना विषाणू प्रसारास प्रतिबंधात्मक उपाय
म्हणून मर्यादित कालावधीसाठी स्थगित
केलेला बायोमेट्रिक उपस्थिती प्रणालीचा
वापर सुरू करण्याबाबत.

जिल्हा परिषद, अहमदनगर
मुख्य संगणक कक्ष
जिल्हा परिषद आदेश क्र.ईबीएस/८४/२०२१
अहमदनगर, दि. २९/१०/२०२१
०१-११-२०२१


- वाचा- १) महाराष्ट्र शासन, सामान्य प्रशासन विभाग, यांचेकडील शासन परिपत्रक क्र.
समय-२०२०/प्र.क्र.३१/१८ (र व का) दि. १६ मार्च, २०२०
२) महाराष्ट्र शासन, सार्वजनिक आरोग्य विभाग, यांचे आदेश क्र. कोरोना-
२०२१/प्र.क्र.३६६/आरोग्य-५ दि. २ ऑगस्ट, २०२१
३) महाराष्ट्र शासन, सामान्य प्रशासन विभाग, यांचेकडील शासन परिपत्रक क्र.
समय-२०२०/प्र.क्र.३१/१८ (र व का) दि. २८ ऑक्टोबर, २०२१

कोरोना विषाणूचा प्रसार राज्यातील कार्यालयांमध्ये होऊ नये तसेच राज्यातील अधिकारी कर्मचारी यांना त्यांचा संसर्ग होऊ नये यासाठी प्रतिबंधात्मक उपाय म्हणून राज्यातील सर्व शासकीय कार्यालयांमधील बायोमेट्रिक उपस्थिती प्रणालीचा वापर संदर्भ क्रमांक १ येथील दि. १६/०३/२०२० च्या शासन परिपत्रकान्वये पुढील आदेश येईपर्यंत स्थगित करण्यात आला होता. या कालावधीमध्ये अधिकारी कर्मचारी यांची कार्यालयातील उपस्थिती हजेरीपटावर नोंदविण्याबाबत सर्व आस्थापना शाखा आणि कार्यालयांनी आवश्यक ती उपाययोजना करण्याचे निर्देश देण्यात आले होते.

“ब्रेक द चेन- सुधारित मार्गदर्शक सूचना” या अंतर्गत सार्वजनिक आरोग्य विभागाच्या संदर्भ क्र.२ येथील दि. ०२/०८/२०२१ च्या आदेशान्वये सर्व शासकीय कार्यालये पूर्ण क्षमतेने (१००%) सुरू करण्यास शासनाने परवानगी दिली आहे. आणि संदर्भ क्र.३ येथील दि. २८/१०/२०२१ च्या शासन परिपत्रकानुसार शासकीय कार्यालयांमधील बायोमेट्रिक उपस्थिती प्रणाली आता पुन्हा सुरू करण्यात आली आहे. याच अनुषंगाने जिल्हा परिषद आणि पंचायत समिती स्तरावरील सर्व कार्यालयातील अधिकारी/कर्मचारी यांनी यापुढे कोवीड प्रतिबंधात्मक उपाययोजनांचा वापर करून (जसे हात सॅनिटाईझ करणे) बायोमेट्रिक उपस्थिती प्रणालीवरच आपली दैनंदिन उपस्थिती नोंदवावी. खाते प्रमुख आणि कार्यालय प्रमुख, आस्थापना शाखांनी सर्व अधिकारी/कर्मचारी कार्यालयात येताना आणि कार्यालय सोडताना त्यांची उपस्थिती बायोमेट्रिक प्रणालीवरच नोंदवत आहेत याची दक्षता घ्यावयाची आहे.

जिल्हा परिषद, स्वागत कक्षासमोरील बायोमेट्रीक मशीन नादुरुस्त झाले आहेत. जिल्हा परिषद आणि पंचायत समिती स्तरावरील अधिकारी/कर्मचारी यांची दैनंदिन उपस्थिती नोंदविण्यासाठी नवीन आधारबेस बायोमेट्रीक मशीन खरेदीची कार्यवाही चालू आहे. जिल्हा परिषद स्तरावरील सर्व अधिकारी आणि कर्मचारी यांनी नवीन मशीन कार्यान्वीत होईपर्यंत सामान्य प्रशासन विभागाच्या बाहेर स्थापीत केलेल्या आधारबेस बायोमेट्रीक मशीनवर कार्यालयात येताना आणि कार्यालय सोडताना बायोमेट्रीक नोंद करावयाची आहे. आधारबेस बायोमेट्रीक मशीनवर उपस्थिती नोंद करताना प्रथम आपल्या आधार कार्डचे शेवटचे ८ नंबर मशीनवर प्रेस करावयाचे आहेत. तदनंतर बायोमेट्रीक सेंसरची लाईट चालू झाल्यानंतर आपल्या हाताच्या (आधार कार्ड नोंदणीनुसार) बोटांचा ठसा तेथे उमटावयाचा आहे. पंचायत समित्यांनी देखील उपरोक्तप्रमाणे आपल्या अधिनस्त असलेले सर्व अधिकारी/कर्मचारी यांची दैनंदिन उपस्थिती ही बायोमेट्रीक उपस्थिती प्रणालीवर नोंदविण्याची कार्यवाही करावयाची आहे.

सदर आदेश हे जिल्हा परिषदेच्या <https://nagarzp.gov.in> या संकेतस्थळावर उपलब्ध करण्यात आला असून त्याचा संगणक संकेतांक क्र. २०२११०२१०४ असा आहे.
202111090809E0


(राजेंद्र क्षीरसागर)

मुख्य कार्यकारी अधिकारी
जिल्हा परिषद, अहमदनगर

प्रत- मा. अध्यक्ष, जिल्हा परिषद, अहमदनगर.

प्रत- मा. सभापती, विषय समिती (सर्व), जिल्हा परिषद, अहमदनगर.

प्रत- अतिरिक्त, मुख्य कार्यकारी अधिकारी, जिल्हा परिषद, अहमदनगर.

प्रत- खाते प्रमुख (सर्व)

प्रत- गट विकास अधिकारी (सर्व)

प्रत- नोटीस बोर्ड.